



முதலமைச்சர் மு.க.ஸ்டாலின் அவர்களை நேற்று (11.7.2025) தலைமைச் செயலகத்தில், தமிழ்நாட்டிலிருந்து எவரெஸ்ட் சிகரத்தை அடைந்த முதல் பெண்மணி திருமதி முத்துமீட்ச்செல்வி, உலகின் ஏழு கண்டங்களிலுள்ள உயரமான மலை சிகரங்களை அடைந்து சாதனை படைத்தமைக்காக சந்தித்து, வாழ்த்துப் பெற்றார். இந்நிகழ்வின்போது, துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், இளைஞர் நலன் மற்றும் விளையாட்டு மேம்பாட்டுத் துறை அரசு கூடுதல் தலைமைச் செயலாளர் அதுல்ய மிஸ்ரா, தமிழ்நாடு விளையாட்டு மேம்பாட்டு ஆணைய உறுப்பினர் செயலர் ஜெ.மேகநாத ரெட்டி ஆகியோர் உடனிருந்தனர்.



விழுப்புரம் நகரத்தில் சுதந்திரப் போராட்ட வீரர் அழகு முத்துகோன் அவரது 268 வது பிறந்தநாளை முன்னிட்டு அவரது திருவுருவப்படத்திற்கு கழக உயர்நிலை செயல் திட்டக்குழு உறுப்பினர் முன்னாள் அமைச்சர் முனைவர் க.பொன்முடி எம்.எல்.ஏ. மாலை அணிவித்து மரியாதை செலுத்தினார். நிகழ்ச்சியில் விழுப்புரம் தெற்கு மாவட்டப் பொறுப்பாளர் டாக்டர்.பொன்.கௌதமசிகாமணி, விழுப்புரம் மத்திய மாவட்டச் செயலாளர் டாக்டர்.இரா.இலட்சுமணன் எம்.எல்.ஏ. சட்டமன்ற உறுப்பினர் அன்னியூர் சிவா உள்ளிட்ட பலர் உடனிருந்தனர்.

சிதம்பரத்தில் - ஜூலை 15 அன்று

“உங்களுடன் ஸ்டாலின்” திட்டம் தொடக்கம்!

முன்னேற்பாடுகள் தொடர்பாக - முதல்வர் மு.க.ஸ்டாலின் தலைமையில் ஆய்வுக் கூட்டம்!

சென்னை, ஜூலை 12- முதலமைச்சர் மு.க.ஸ்டாலின் அவர்கள் தலைமையில் நேற்று (11.7.2025) தலைமைச் செயலகத்தில், முதல்வரின் முகவரி துறையின் கீழ், மக்கள் அன்றாடம் அணுகும் அரசுத் துறைகளின் சேவைகள் / திட்டங்களை அவர்களின் இல்லங்களுக்கே சென்று வழங்கும் “உங்களுடன் ஸ்டாலின்” என்ற புதிய திட்டம் தொடங்கப்பட உள்ளதையொட்டி, அதன் முன்னேற்பாடு பணிகள் குறித்து மாவட்ட ஆட்சித் தலைவர்களுடன் காணொலிக் காட்சி வாயிலாக கலந்தாய்வுக் கூட்டம் நடைபெற்றது.

முதலமைச்சர் அவர்களின் அறிவிப்பின்படி, “உங்களுடன் ஸ்டாலின்” திட்டத்தின் கீழ், ஜூலை 15ம் தேதி முதல் நவம்பர் 2025 வரை மாநிலம் முழுவதும் 10,000 முகாம்கள் நடத்தப்படவுள்ளது. இத்திட்டத்தின் கீழ் நடத்தப்படும் முதல் முகாமியனை, வரும் 15.07.2025 அன்று முதலமைச்சர் அவர்கள் சிதம்பரம் நகராட்சியில் தொடங்கி வைக்க உள்ளார்.

“உங்களுடன் ஸ்டாலின்” திட்டத்தில் அனைத்து மாவட்டங்களிலும் முதற்கட்டமாக, 15.7.2025 முதல் 15.08.2025 வரை 3570 முகாம்கள் நடத்தப்படவுள்ளன. எனவே இந்த முகாம்கள் நடைபெறும் பகுதிகளில், இத்திட்டம் குறித்த விழிப்புணர்வுப் பணிகள், விண்ணப்பம் மற்றும் தகவல் கையேட்டினை வழங்கும் பணியினை 28,370 தன்னார்வலர்கள், அனைத்து மாவட்டங்களிலும் மேற்கொண்டு வருகின்றனர்.

இப்பணிகளின் முன்னேற்றம் குறித்து நேற்று முதலமைச்சர் அவர்கள் அனைத்து மாவட்ட ஆட்சியர்களுடன் காணொலிக் காட்சி மூலம் ஆய்வு மேற்கொண்டார்.

இந்த ஆய்வின்போது, முதலமைச்சர் அவர்கள் மாவட்டங்களில் தன்னார்வலர்களால் இத்திட்டம் குறித்து வீடு வீடாகச் சென்று மேற்கொள்ளப்பட்டுவரும் விழிப்புணர்வு பணிகள், வரும் 15 ஜூலை 2025 அன்று தொடங்க இருக்கும் முகாம் தொடர்பான முன்னேற்றப்பணிகள், பொது

மக்களுக்குத் தேவையான குடிநீர் உள்ளிட்ட அடிப்படை வசதிகள் செய்துதரப்படவுள்ளது குறித்தும் மாவட்ட ஆட்சியர்களிடம் கேட்டறிந்தார்.

மேலும், பொதுமக்கள் அரசின் திட்டங்கள் மற்றும் சேவைகளை, அவர்களின் இருப்பிடத்திற்கு அருகிலேயே பெற்றுக்கொள்ள வசதியான, அரசின் மிக முக்கியமான முன்னெடுப்பு இத்திட்டம் என்றும், இந்த முகாம்களில் பெறப்படும் மனுக்கள் மீது சரியான தீர்வினை வழங்கும் வகையில் அர்ப்பணிப்பு உணர்வுடன் அனைவரும் பணியாற்றிட வேண்டும் என்றும் அறிவுரை வழங்கினார்.

இக்கூட்டத்தில், துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், முதல்வரின் முகவரித் துறையின் கூடுதல் தலைமைச் செயலாளர்/சிறப்பு அலுவலர் (மு.கூ.பொ.) திருமதி பெ. அமுதா, நிதித்துறை முதன்மைச் செயலாளர் த. உதயச்சந்திரன் மற்றும் அரசு உயர் அலுவலர்கள் கலந்து கொண்டனர்.



முதலமைச்சர் மு.க.ஸ்டாலின் அவர்களை நேற்று (11.7.2025) தலைமைச் செயலகத்தில், நபார்டு வங்கி தலைவர் டாக்டர் ஷாஜி சந்தித்து பேசினார். இச்சந்திப்பின்போது, துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், நபார்டு வங்கி தலைமை பொது மேலாளர் ஆர்.ஆனந்த், பொது மேலாளர் எஸ்.எஸ்.வசீஹுரன், உதவி பொது மேலாளர் எம்.சுந்தரராமன் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் தலைமையில் நேற்று (11.7.2025) தலைமைச் செயலகத்தில், முதல்வரின் முகவரி துறையின் கீழ், மக்கள் அன்றாடம் அணுகும் அரசுத் துறைகளின் சேவைகள் / திட்டங்களை அவர்களின் இல்லங்களுக்கே சென்று வழங்கும் “உங்களுடன் ஸ்டாலின்” என்ற புதிய திட்டம் 15.7.2025 அன்று சிதம்பரம் நகராட்சியில் தொடங்கி வைக்கப்பட்டவுள்ளதையொட்டி மாவட்ட ஆட்சித் தலைவர்களுடன் காணொலிக் காட்சி வாயிலாக கலந்தாய்வுக் கூட்டம் நடைபெற்றது. இக்கூட்டத்தில், துணை முதலமைச்சர் உதயநிதி ஸ்டாலின், தலைமைச் செயலாளர் நா. முருகானந்தம், வருவாய் மற்றும் பேரிடர் மேலாண்மைத் துறை கூடுதல் தலைமைச் செயலாளர் திருமதி பெ. அமுதா, நிதித்துறை முதன்மைச் செயலாளர் த.உதயச்சந்திரன் மற்றும் அரசு உயர் அலுவலர்கள் கலந்து கொண்டனர்.



சென்னை தெற்கில் ‘ஓரணியில் தமிழ்நாடு’ பணிகள் குறித்து காணொளி வாயிலாக நேற்று (11.7.2025) மாலை சென்னை தெற்கு மாவட்ட கழக செயலாளர் அமைச்சர் மா.சுப்பிரமணியன் சென்னை தெற்கு மாவட்டத்திற்குட்பட்ட 11 பகுதி கழகங்கள், 2 ஒன்றியக் கழகங்களை சார்ந்த BLA2 மற்றும் BDAக்கள் 3,776 பேருடன் கலந்துரையாடினார். இந்த காணொளி வாயிலாக நடைபெற்ற கலந்துரையாடல் கூட்டத்தில் அந்தந்த பகுதி, ஒன்றியக் கழகங்களுக்குட்பட்ட பகுதி கழக செயலாளர்கள், தொகுதி பொறுப்பாளர்கள் மற்றும் வட்ட கழக செயலாளர்கள் கலந்து கொண்டனர். உடன் மாவட்டத் துணை செயலாளர் பாலவாக்கம் மு.மனோகரன் உள்ளார்.



தி.மு.க. இளைஞர் அணி



இளைஞர் அணிச் செயலாளர் உதயநிதி ஸ்டாலின் அறிவிப்பு

ஒன்றிய-நகர-பகுதி-பேரூர் புதிய நிர்வாகிகள் அறிமுகக் கூட்டம்!

கன்னியாகுமரி கிழக்கு, கன்னியாகுமரி மேற்கு மற்றும் திருநெல்வேலி மத்திய மாவட்டங்களில் நியமிக்கப்பட்டுள்ள இளைஞர் அணியின் புதிய நிர்வாகிகளுக்கான அறிமுகக் கூட்டம், மாவட்டச் செயலாளர், ஒன்றிய-நகர-பகுதி-பேரூர் செயலாளர்கள் முன்னிலையில், நடைபெற உள்ளது. புதிதாக நியமிக்கப்பட்ட இளைஞர் அணி நிர்வாகிகள் அனைவரும் தவறாமல், இக்கூட்டத்தில் கலந்துகொள்ளுமாறு கேட்டுக் கொள்ளப்படுகிறார்கள். அறிமுகக் கூட்ட விவரம் வருமாறு:

நாள்	நேரம்	கழக மாவட்டம்	இடம்
12.07.2025 சனிக்கிழமை	காலை 9.00 மணி	கன்னியாகுமரி கிழக்கு	மாவட்டக் கழக அலுவலகம், ஒழுக்கினசேரி, நாகர்கோவில்.
	மாலை 3.00 மணி	கன்னியாகுமரி மேற்கு	எம்.கே.ஆழட்டோரியம், வேர்க்கிளம்பி.
19.07.2025 சனிக்கிழமை	மாலை 6.00 மணி	திருநெல்வேலி மத்திய	ஹோட்டல் அப்னா பார், வண்ணாரப்பேட்டை.

சட்டமன்றத் தொகுதி வாரியாக பாக இளைஞர்களுக்கு சமூக வலைதளப் பயிற்சி!

பாகத்திற்கு ஓர் இளைஞரைத் தேர்வு செய்து, சட்டமன்றத் தொகுதி வாரியாக சமூக வலைதளப் பயிற்சி வழங்கி வருகிறோம். மண்டலம்-9-இல் கன்னியாகுமரி கிழக்கு, கன்னியாகுமரி மேற்கு, திருநெல்வேலி கிழக்கு மற்றும் திருநெல்வேலி மத்திய ஆகிய மாவட்டங்களில் உள்ள சட்டமன்றத் தொகுதிகளில் நடைபெறும் சமூக வலைதளப் பயிற்சி குறித்த விவரம் வருமாறு :

நாள்	நேரம்	சட்டமன்றத் தொகுதி	இடம்
13.07.2025 ஞாயிற்றுக்கிழமை	காலை 9.00 மணி	நாகர்கோவில்	மாவட்டக் கழக அலுவலகம், ஒழுக்கினசேரி, நாகர்கோவில்.
	மாலை 4.00 மணி	பத்மநாபபுரம்	எம்.கே.ஆழட்டோரியம், வேர்க்கிளம்பி.
19.07.2025 சனிக்கிழமை	காலை 9.00 மணி	ராதாபுரம்	எம்.எஸ்.மஹால், வள்ளியூர்.
20.07.2025 ஞாயிற்றுக்கிழமை	காலை 9.00 மணி	பாளையங்கோட்டை	ஹோட்டல் அப்னா பார், வண்ணாரப்பேட்டை.
	மாலை 4.00 மணி	திருநெல்வேலி	ஏ.ஆர்.திருமண மண்டபம், சங்கரன்கோவில் சாலை, காளார்பட்டி, மாணூர்.

“அன்பகம்”
தேனாம்பேட்டை
சென்னை-18

நாள் : 09.07.2025



உதயநிதி ஸ்டாலின்
செயலாளர்,
தி.மு.க. இளைஞர் அணி



சென்னை, நந்தனம் ஒடுங்கிணைந்த வணிகவரி மற்றும் பதிவுத்துறை வளாகக் கூட்டரங்கில், நேற்று (11.07.2025) வணிகவரி மற்றும் பதிவுத்துறை அமைச்சர் பி. மூர்த்தி தலைமையில் 2025ஆம் ஆண்டு ஜூன் மாதத்திற்கான அனைத்து துணை பதிவுத்துறை தலைவர்கள், மாவட்ட பதிவாளர்கள் (நிர்வாகம்) (ம) தணிக்கை, மாவட்ட வருவாய் அலுவலர்கள், தனித்துணை ஆட்சியர்கள் (முத்திறை) மற்றும் உதவி செயற்பொறியாளர்கள் பணித்திறன் குறித்த ஆய்வுக்கூட்டம் நடைபெற்றது. இக்கூட்டத்தில் வணிகவரி மற்றும் பதிவுத்துறை அரசு செயலாளர் திருமதி வில்லா பிரபாகர் சதீஷ், பதிவுத்துறை தலைவர் தினேஷ் பொன்னாஜ் ஆலிவர் மற்றும் பதிவுத்துறை உயர் அலுவலர்கள் கலந்து கொண்டனர்.